



एकात्मिक रोग सर्वेक्षण कार्यक्रम, महाराष्ट्र  
सार्वजनिक आरोग्य विभाग

नवीन कोरोना विषाणू (कोविड - १९) - सद्यःस्थिती आणि उपाय योजना  
दिनांक २६ मार्च २०२०  
प्रेस नोट

राज्यात कोरोना आजाराचा चौथा मृत्यू

३ नवीन कोरोना बाधित रुग्ण

राज्यातील एकूण रुग्ण संख्या १२५

आज राज्यात आणखी ३ कोविड १९ रुग्णांची नोंद झाली त्यामुळे राज्यातील एकूण कोरोना बाधित रुग्णांची संख्या १२५ झाली आहे. या नवीन रुग्णांमध्ये मुंबई, सिंधुदुर्ग आणि नागपूर येथील प्रत्येकी एका रुग्णाचा समावेश आहे. गोवंडी येथील मधुमेह आणि उच्च रक्तदाबाचा त्रास असणारी एक ६५ वर्षीय महिला टंडन हॉस्पिटल, डी वाय पाटील हॉस्पिटल अशा दोन रुग्णालयांकडून संदर्भित होऊन जनरल हॉस्पिटल वाशी येथे अत्यंत गंभीर अवस्थेत दिनांक २४ मार्च रोजी दुपारी भरती झाली. तिचा त्याच दिवशी रात्री मृत्यू झाला. ती कोरोना बाधित असल्याचे

प्रयोगशाळा अहवालावरून काल स्पष्ट झाले. तिच्या परदेश प्रवासाबाबत अथवा इतर संपर्काबाबत माहिती घेण्यात येत आहे. आजच्या नवीन बाधित रुग्णांपैकी सिंधुदुर्गचा रुग्ण हा एका करोना बाधित रुग्णाचा सहवासित असून त्याने या रुग्णासोबत एकाच डब्यातून रेल्वे प्रवास केल्याचे समजते. नागपूरच्या बाधित रुग्णाने दिल्ली येथे प्रवास केला होता पण त्याने परदेश प्रवास केल्याचे स्पष्ट झालेले नाही.

राज्यातील जिल्हा आणि मनपानिहाय रुग्णांचा तपशील पुढीलप्रमाणे आहे -

अ.क्र.	जिल्हा / मनपा	बाधित रुग्ण	मृत्यू
१	पिंपरी चिंचवड मनपा	१२	०
२	पुणे मनपा	१८	०
३	मुंबई	४९	३
४	सांगली	९	०
५	नवी मुंबई , कल्याण डोंबिवली	६	१*
६	नागपूर	५	०

७	यवतमाळ	४	०
८	अहमदनगर, ठाणे	प्रत्येकी ३	०
९	सातारा, पनवेल	प्रत्येकी २	०
१०	उल्हासनगर, औरंगाबाद, रत्नागिरी, वसई विरार,पुणे ग्रामीण, सिंधुदुर्ग	प्रत्येकी १	०
	एकूण	१२५	४

\* मुंबई कार्यक्षेत्रातील मृत्यू

राज्यात आज एकूण २६९ जण विविध रुग्णालयात भरती झाले आहेत. १८ जानेवारी पासून ताप, सर्दी, खोकला अशी लक्षणे आढळल्याने राज्यातील वेगवेगळ्या विलगीकरण कक्षात आज पर्यंत ३२४३ जणांना भरती करण्यात आले आहे. आज पर्यंत भरती करण्यात आलेल्यापैकी २७५० जणांचे प्रयोगशाळा नमुने कोरोना करता निगेटिव्ह आले आहेत तर १२५ जण पॉझिटिव्ह आले आहेत.

नवीन करोना विषाणू आजार प्रतिबंध व नियंत्रण पूर्वतयारी म्हणून राज्यात सर्व जिल्हा रुग्णालये तसेच शासकीय वैद्यकीय महाविद्यालयांमध्ये विलगीकरण स्थापन करण्यात आले आहेत.

राज्य नियंत्रण कक्ष	०२०/२६१२७३९४ टोल फ्री क्रमांक १०४
---------------------	--------------------------------------